

28 ta' Frar, 1959

Imhalef:—

Onor. Dr. W. Harding, K.M., B.Litt., LL.D.

Captain Joseph E. Agius, M.C. ne.

versus

Perit Oscar Rizzo, B.E. & A., A. & C.E., ne.

Libell — “Fabbrica tal-Gideb” — Korp Morali — “Fair Comment” — Verità tal-Fatti — Prova — Appell — Ommossa Deċiżjoni — Art. 16 tal-Kap. 117.

Il-kliem “fabbrica tal-gideb” attribwiti f’gurnal lil korp morali li jippublika xi gurnali ma jimpurtax biss li f’xi okkażjoni ntqalgħet xi falsità f’dawn il-gurnali, imma jfisser li f’dawk il-gurnali fidhru kontinwament falsitajiet bħala haga ta’ sistema u ta’ “policy”. U meta wieheċ jikkunsidra illi wad-da mill-“basic assumptions” ta’ gurnal li jrid jirrispetta d-“decent standards” tal-professjoni gornalistika hija d-disseminazzjoni tal-verità, u illi, meta gurnal ma jkunx qiegħed jagħmel dan, ikun qiegħed jittradixxi l-fiduċja tal-qarrejja, u illi, jekk gurnal, minflok il-verità, iżzerred siste-

matikament il-falsitajiet, allura ma jkunx qiegħed jaqdi l-pubbliku, la korrenzjożament u lanqas onestament, allura ma jistax jiġi bis-serjeta' sostnut illi attribuzzjoni simili mhix ingurja u libelluża.

10-Chairman tal-kumpannija li loħroġ daww il-ġurnali jista' jagħmel kawża ta' libell tant f'ismu proprju kemm bhala li għandu dik il-kwalità; għax għalkemm l-imputazzjoni tista' tkun diffamatorja għall-ġurnal u għal kull min għandu x'jaqsam fix-xogħol editorjali tiegħu, tista' wkoll tkun diffamatorja għall-kumpannija jew korp morali li hu responsabbli għall-istampa u l-publikazzjoni ta' daww il-ġurnali. Għalhekk mhix aċċettabbli l-allegazzjoni illi l-ingurja ma hix kontra l-Chairman ta' dak il-korp morali imma kontra l-ġurnal. U hiġa assurda l-pretenzjoni illi l-espressjoni nkriminata tkun ilha hafna żmien tiġi uzata f'ġurnali oħra; għax jekk ġurnalista għogħbu jingurja, dan ma fflisserz illi hadd ieħor għandu d-dritt jirripeti dik l-ingurja mpunement.

11-kliem "fabbrica tal-gideb" ma humiez affattu allegazzjoni ta' fatt, imma huma komment; għax jiġi li l-ġurnalista li ppublika daww il-kliem deherlu li fatti u notizzji publikati fil-ġurnali ta' dik il-kumpannija ma jikkorrispondux għall-verità, u għalhekk esprima l-ġudizzju tiegħu fis-sens li kkwalfika daww il-ġurnali, u l-kumpannija li tipproduċhom, bhala "fabbrica tal-gideb", u allura hiġa konsegwenza loġika u neċessarja li dak li l-kwerelat irid mhux li jipprova xi fatt minnu allegat, imma li nkitbu f'daww il-ġurnali fatti u notizzji li ma humiez veri, u b'dan il-mod irid jiġ-ġustifika l-koment li hu għamej bil-kliem "fabbrica tal-gideb".

12-talba tal-kwerelat f'każ simili, biez jeżibixxi per mezz tal-biblijotekarja diversi kopji tal-ġurnali biez juri li f'ihom ge-vo publikati diversi fatti u notizzji li fil-fatt ma jikkorrispondux għall-verità, u li, meta jkollu quddiemu daww il-kopji, huwa jkun jista' jipproduċi kull prova oħra li tkun konnessa ma' dak li jista' jkun hemm f'daww il-kopji, hiġa difiża mhux serja, u lanqas rispettuża għall-Qorti; għalhekk sostanzjalment iġġib li l-Qorti tiġi trasformata f'kummissjoni ta' in-

kjesta sabiez il-kwerelat ikun jista' jippeska dawk il-provi "pendente lite"; liema provi l-imputat kien imissu kellu mhux biss minn mindu bdiet il-kawża, imma minn mindu għamel il-komment bil-kliem "fabbrica tal-gideb".

Din l-espressjoni, difatti, tikkostitwizzi akkuża generali u komprensiva, mhux limitata għal okkażjoni ta' darba, imma generalizzata u estiża għall-pubblikazzjonijiet tal-kumpannija bla distinzjoni; u meta l-akkuża tkun generali, min irid jiġġustifika dik l-akkuża hekk generalizzata hu fl-obbligu, sabiez jiġi mismugh jiddefendi ruħu, li jindika "preventivament" każijiet "speċifiċi" li fuqhom jibbaża dak il-komment generalizzat, u mhux jgħid vagament li f'id iġib il-biblijotekarju b'leż jipproduċi diversi kopji b'leż mbgħad joqgħod jispigola "ex post" j'dawk il-kopji sabiez isib xi każ, jew xi każijiet, li jil-fehma tiegħu fsostnu dak il-komment. Kieku l-kwerelat jindika każijiet speċifiċi ta' falsifikazzjoni ta' fatti u/jew notizzji fil-ġurnali ġestiti mill-kumpannija b'ġustifikazzjoni tal-komment tiegħu generalizzata, allura ma kienx ikun hemm diffikultà li jiġi lilu permess li jottjeni l-produzzjoni tal-kopji li minnhom jirrizultaw il-każijiet speċifiċi hekk allegati; imma jekk min dan hu ma jagħmel reżn, u jillimita ruħu fitlob il-produzzjoni ta' diversi kopji tal-ġurnali "de quibus", allura din it-talba mhix attendibbli. U jekk hu ma jkunx speċifika każijiet speċifiċi fl-ewwel istanza, ebda rimedju ma għandu fl-appell kontra l-każ ta' domanda tiegħu mill-Ewiel Qorti, għax l-appell hu reviżjoni tal-kawża fuq il-provi in prima istanza, u mhux istruzzjoni tal-kawża mill-ġdid u riempiment tal-lakuni li, b'negligenza tiegħu jew xort'oħra, ikun hemm fil-proċess li jiġi quddiem il-Qorti tal-Appell.

U dan iġib għal ostakolu ulterjuri għad-difinza tal-"fair comment"; għax iadarba huwa jkun naqas milli jagħmel dik l-indikazzjoni ta' każijiet speċifiċi, hi ja legittima l-inferenza li, meta huwa uża dak il-kliem ogġezzjonat, ma kienx qiegħed, b'dik l-onestà ġornalistika mehtiega, japplika l-ilmenti tiegħu għal każijiet speċifiċi, u mbgħad jiffirma b'sobrjetà u konvinzjoni l-ġudizzju li esprima, imma, bla ma kellu każijiet speċifiċi quddiemu, irripeta dak li kien qal talvolta hadd iehor. U dan jeskludi l-"fair comment";

ghallix, f'każ ta' "fair comment", jehtieg li min jagħmel il-komment ikun għall-korrente tal-fatti fl-waqt stess li fih ikun qiegħed jagħmel il-komment, u mhux lanqas biss ikun kapaċi jiċċita l-każijiet speċifiċi meta ssir il-kawża relattiva għal dak il-komment.

Taht dawn id-ċirkustanzi, ma jistax jingħad li l-kliem offensiv publikat a kariku tal-kumpannija jikkostitwixxi kritika magħmula ta' bwona fede; u mhix, ċertament, indizju ta' bwona fede l-isperanza tiegħu li, jekk jiġi azzjonat, jisserva bil-proċeduri tal-Qorti b'ier, "ex post", jindaga u jara jekk forsi jsibx xi haġa li fuqha jista' jippuntella l-pretiżja ġustizzja tal-komment tiegħu.

U l-prova tal-fatti in sostenn tal-eċċezzjoni tal-"fair comment" għandha tiġi miċhuda, mhux għar-raguni illi il-Chairman tal-kumpannija kwerełanti ma jidholx fl-elenku tal-persuni li dwarhom il-liġi tal-istampa tippermetti l-prova tal-verità tal-fatti, imma għallix il-fatti li tagħhom tintalab il-prova ma jgħawx speċifikati, u għallix ebda komment ma jista' jkun "fair" jekk ikun bażat fuq fatti li ma rriżultawx li klenu noti lill-kwerełat meta għamel il-komment "de quo"; u għar ebda komment, jekk il-fatt mhux pruvat, ma jista' jilqies "fair comment".

Jekk il-Qorti tal-Ewwel Istanza tommetti li tiddeċidi l-ispejjeż, zejn ma tista' tipprovdj dwarhom il-Qorti tat-Tieni Istanza, għar ma hemmx appell "ab omīssa decisione"; il-Qorti ta' Appell tista' però tiddeċidi l-ispejjeż tat-tieni istanza.

Il-Qorti:— Rat il-kwereła ta' Captain Joseph E. Agius, M.C., bħala Chairman u Managing Director ta' "The Allied Malta Newspaper Limited", bl-imputazzjoni illi fl-aħħar tliet xhur mill-4 ta' Ottubru 1958, il-kwerełat Perit Oscar Rizzo, B.E. & A., A. & C.E., bħala editur tal-gazzetta "Il-Poplu", u l-kwerełat Robert Vassallo, bħala awtur tal-artikolu li deher fl-istess gazzetta fil-ħarġa tas-16 ta' Awissu 1958, ingurjaw lill-kwerełant nomine permezz (1) ta' artikolu li deher fl-imsemmija gazzetta tas-16 ta' Awissu 1958 fit-tieni pagina, intitolat "Serviliżmu Imperjalista ta' Mabel", (2) ta' artikolu li deher fis-26 ta' Lulju 1958 fl-

ewwel pagina, intitolat "Ipokrisija tat-Times of Malta", (3) ta' artikolu li deher fis-30 ta' Awissu 1958 intitolat "Il-fabbrika tal-gideb", (4) u ta' artikolu li deher fis-6 ta' Settembru 1958, fl-ewwel pagina, intitolat "It-Times of Malta u l-Berqa ma jipublikawx ittri ta' Borg Olivier", publikati dawn l-artikoli mill-kwerelat Perit Oscar Rizzo, u dak tas-16 ta' Awissu 1958 miktub mill-kwerelat Robert Vassallo;

Rat il-verbal quddiem il-Qorti Kriminali tal-Magistrati ta' Malta tat-8 ta' Novembru 1958, li bih il-kwerelat Perit Rizzo assumu r-responsabbiltà għall-publikazzjoni tal-artikoli nkriminati, barra minn dik tal-artikolu publikat fis-16 ta' Awissu 1958, billi f'din id-data huwa kien jinsab imsiefer, u l-kwerelat Robert Vassallo aċċetta li hu l-awtur tal-artiklu li deher fil-gazzetta "Il-Poplu" fis-16 ta' Awissu 1958;

Rat is-sentenza ta' dik il-Qorti tal-11 ta' Dicembru 1958 li biha sabet lill-kwerelat Perit Oscar Rizzo hati talli bl-artikoli nkriminati, barra minn dak tas-16 ta' Awissu 1958, ingurja lill-kwerelant. u lill-kwerelat Robert Vassallo hati talli fl-artikolu intitolat "Servilizmu Imperjalista ta' Mabel" publikat fil-"Poplu" tas-16 ta' Awissu 1958 ingurja lill-kwerelant, u kkundannat lill-kwerelati £5 multa kull wieħed, u ordnat lill-kwerelat Perit Oscar Rizzo, B.E. & A., A. & C.E., li jipubblica fl-ewwel numru tal-gazzetta "Il Poplu" sunt komprensiv tas-sentenza fil-lingwa tal-imsemmija gazzetta;

Rat ir-rikors tal-kwerelati, li bih appellaw mis-sentenza fuq imsemmija, u talbu li tiġi revokata, billi jiġi lill-hom permess li jgħibu l-provi li l-Ewwel Qorti aħditi'hom, u billi ssib mhux hatjin lill-istess kwerelati u tilliberahom;

Trattat l-appell;

Ikkunsidrat;

Il-kwerela giet limitata, u l-kwistjoni bejn il-partijiet giet ristretta, għall-kliem, ripetutamente publikat fl-artikoli msemmijin f'ċ-ċitazzjoni — "fabbrica tal-gideb";

Gie fl-ewwel lok eċċepit li dawn il-kliema ma humiex ingurjuți;

Din il-Qorti tirrileva li l-kliem "fabbrica tal-gideb" ma jimpurtawx biss li f'xi okkażjoni ntqalet xi falsità, imma jfiasru illi fil-gurnali "de quibus" qeghdin jidhru kontinwament falsitajiet, bhala haġa ta' sistema u ta' "Policy". Issa, meta wiehed jikkunsidra illi waħda mil-"basic assumptions" ta' gurnal, li jrid jirrispetta d-"decent standards" tal-professjoni ġornalistika, hija d-disseminazzjoni tal-verità, u illi, meta gurnal mhux qiegħed jaġmel dan, ikun qiegħed jittradixxi l-fiduċja tal-qarrejja, u illi, jekk gurnal, minflok il-verità, ixxerred sistematikament il-falsitajiet, allura ma jkunx qiegħed jaqdi lill-publiku, la koxjenzjożament u lanqas onestament, wiehed ma jifhemx kif il-kwerelati jistgħu bis-serjetà isostnu li imputazzjoni simili ma hix libelluża. Josserva tajjeb a propositu Paul Scott Mowrer, f'monografija publikata fil-ktieb "The Educational Role of the Press" (1934, League of Nations, Internat. Inst. of Intellect. Cooperation), illi:— "The basic assumption of the newspaper is that the public has the right to know truthfully and objectively what is happening. The newspaper which fails to gain and to keep, or which is discovered to have betrayed the confidence of its readers, has lost all..... The conscientious journalist assumes, therefore, that it is his duty, first, to ascertain the facts, no matter how difficult or impalatable they may be, and, second, to present these facts to the public honestly and fairly... The newspapers can raise the general level of culture by giving the public accurate news on which to base the formation of opinion and by accustoming the public to demand and expect the truth in all matters of high social significance";

Il-kwerelati, in sostanza, qegħedin jghidu illi l-gurnali, sistematikament, għandhom bhala "policy" (u tant timporta l-espressjoni nkriminata "fabbrica tal-gideb") li jiddisseminaw notizzji u fatti foloz, u b'hekk qegħdin jonqu minn dawn id-doveri ta' verità ġornalistika;

Dik l-espressjoni hi, għalhekk, bla dubju ta' xejn libelluża;

In konnessjoni ma' din l-eċċezzjoni, gie ukoll argummentat, "in subordinate", fid-dibattitu, li, jekk dik l-espressjoni hija ngurjuża, allura ma hix ingurjuża għall-kwerelant, imma għall-gurnal;

Anki din l-eċċezzjoni subordinata hi bla bazi. Il-Kaptan Agius qiegħed jaġixxi bħala Chairman u Managing Director ta' "The Allied Malta Newspaper Ltd.". Din hi "limited liability company", u tippublika l-gazzetti "Times of Malta", "Il-Berqa", u s-"Sunday Times of Malta". Is-sedi tagħha hi Strickland House. Fl-artikoli nkriminati jissemmew appuntu t-"Times of Malta", il-"Berqa", u "Strickland House";

Il-kwerelant (għad li seta') ma hux qiegħed jaġixxi "nomine proprio", imma bħala Chairman tal-Kumpannija. Gie kemm il-darba deċiż minn din il-Qorti li korp morali jista' jagħmel kawża ta' libell għall-offiżi fir-riputazzjoni tiegħu (ara Kollez. XXXIII-IV-94);; XXXVII-IV-1110). L-imputazzjoni in parola tista' tkun diffamatorja għall-gurnal u għal kull min għandu x'jaqsam fix-xogħol editorjali tiegħu; imma dan ma jfisserx, bl-ebda mod, li ma tistax ukoll, u fl-istess hin tkun, kif fl-fatt hi, diffamatorja għall-kumpannija jew korp morali li hu responsabbli għall-istampa u l-publikazzjoni ta' dawk il-gurnali; għaliex, jekk dak il-korp morali jippermetti li l-gurnali tal-kumpannija jsegwu sistematikament "policy" ta' falsitajiet, sinjal allura li jkun qiegħed japprova u jinkoraggixxi, anzi li jrid, dik il-"policy";

Ikkunsidrat;

Hu stran illi l-kwerelat Perit Oscar Rizzo, fix-xhieda tiegħu, donnu ried jiġġustifika ruhu billi jgħid li din l-espressjoni ilha hafna żmien użata f'gurnali oħra a kariku tal-gurnali diretti mill-Kumpannija fuq imsemmija; bħal li kieku b'daqshekk, għax hadd iehor għogbu jingurja, allura hu għandu d-dritt li jirripeti impunement l-ingurja. Ma hemmx b'żonn jingħad li din il-pretensjoni hi assurda; u forsi dan il-kwerelant nesa' l-kliem li opportunament jidher l-Odgers, "On Libel and Slander", 1929 edition, p. 144, fis-

sens li "tale-bearers are as bad as tale-makers". Dan l-awtur ikompli jghid:— "Every repetition of a slander is a wilful publication of it, rendering the speaker liable to an action";

Jghid ukoll il-Gatley, "On Libel and Slander", 1953 edition, p. 107:— "A party is not the less entitled to recover damages in a Court of Law for injurious matter published concerning him because another person previously published it. That shows merely that the plaintiff has been wronged by another person as well as the defendant, and may consequently have an action for damages against that person also";

Ara wkoll Button, p. 76 "On Libel and Slander", u Ball, p. 37 "The Law of Libel and Slander";

Ikkunsidrat;

Kif ijdher mill-verbal fol. 7 u minn dak fol. 8, il-kwerelati ssollewaw, "in subordinate", l-eċċezzjoni tal-verità tal-fatti u dik tal-"fair comment";

Kif ingħad, il-kwistjoni hi ristretta għall-kliem "fabrika tal-gideb". Issa, dawn il-kliem ma humiex affattu allegazzjoni ta' fatt, imma huma komment; għax hu suppost li l-kwerelati dehrilhom li fatti u notizzji publikati fil-gurnali ta' dik il-Kumpannija ma jikkorrispondux għall-verità, u għalhekk esprimew il-gudizzju tagħhom fis-sens li kkwalifikaw lil dawk il-gurnali, u l-kumpannija li tipproduċihom bħala "fabrika tal-gideb". Jghid l-Odgers, ibidem page 161:— "A comment is the expression of the judgment passed upon certain alleged facts by one who has applied his mind to them and who, while so commenting, assumes that such allegations of facts are true. The assertion if a fact is not a comment at all";

Dan iġib, logikament u neċessarjament, għall-konsegwenza li verament dak li l-kwerelati jridu ma hux li jippruvaw xi fatt minnhom allegat, għax, kif ingħad, ebda fatt ma hu minnhom allegat, imma jridu jippruvaw li nkitbu

f'dawk il-gurnali fatti u notizzji li ma humiex veri, u b'dan il-mod iridu jiggustifikaw il-komment li huma ghamlu bil-kliem "fabbrica tal-gideb";

Issa, hu tal-akbar importanza f'din il-kawża li l-gudikant jexamina b'liema mod il-kwerelati jridu jagħmlu l-prova tal-fatti li bihom iridu jiggustifikaw il-komment. F'din is-sede (ara verbal fol. 25) il-kwerelati rreiteraw id-domanda kif għet minnhom magħmula quddiem l-Ewwel Qorti fol. 8, li hi f'dawn it-termini:— "Il-kwerelati, per mezz tad-difensuri tagħhom, iridu jekibixxu per mezz tal-biblijotekarju diversi kopji tal-gurnali biex juru li għew publikati diversi fatti u notizzji fuq il-Partit Nazzjonalista, id-dirigenti tiegħu, il-kondotta tagħhom u tal-membri tal-istess partit, u l-iskopijiet u l-programm tiegħu. li fil-fatt ma jikkorrispondux għall-verità". U f'din is-sedi ziedu (ara verbal fol. 25) li, "meta mbgħad id-difiża jkollha quddiemha l-kopji tal-gurnali msemmija fil-verbal, allura d-difiża tipproduci kull prova oħra li tkun konnessa ma' dak li jkun hemm f'dawk il-kopji";

Dawn il-verbali huma bizzżejded biex juru li s-sistema ta' difiża adottat mill-kwerelati ma hux serju, u lanqas rispettuż għall-Qorti, għaliex sostanzjalment iġib li jittrasforma l-Qorti f'kummissjoni ta' inkjesta, sabiex huma jkunu jistgħu, "pendente lite", jippekaw dawk il-provi, li kien imisshom ikollhom mhux biss minn mindu bdiet il-kawża, imma minn mindu għamlu l-komment bil-kliem "fabbrica tal-gideb";

Infatti, hu ovvju li l-kliem inkriminati jikkostitwixxu akkuża generika u komprensiva, mhux limitata għal okkażjoni ta' darba, imma ġeneralizzata u estiża għall-publikazzjonijiet ta' dik il-Kumpannija bla distinzjoni. Issa, hu paċifkament riċevut fid-dottrina in proposito, li, meta ċ-"charge" tkun ġenerali, allura min irid jiggustifika dik iċ-"charge" hekk ġeneralizzata huwa fl-obligu sabiex jiġi mismugh jiddefendi ruħu. li jindika "preventivament" każijiet "speċifiċi" li fuqhom qiegħed jibbaża dak il-komment ġeneralizzat, u mhux jgħid vagament li irid iġib per mezz tal-biblijotekarju diversi kopji biex mbgħad joqgħod

jispigola "ex post" f'dawk il-kopji sabiex isib xi każ, jew xi każijiet, li fil-fehma tiegħu jsostni, jew isostnu, dak il-komment. Jghid l-Odgers, loc. cit., p. 518-519:— "When the libel consists of one precise and specific charge it is sufficient to plead generally..... but whenever a general charge is made, ... specific instances must be given in the defence, so that the plaintiff may know on what facts the defendant intends to rely... But the defendant should set out in his pleadings all the instances that he can prove. Such instances must be pleaded with sufficient particularity.....";

L-istess il-Folkard, "The Law of Libel and Slander", p. 384, jghid:— "Where the original charge was in itself specific, the defendant need not have further particularised it in his plea..... though if the charge imputed to the plaintiff was general, the defendant must, in his plea, have charged specific instances of offences of the same nature....."; u dan għax, kif jispjega dan l-awtur, min jagħmel akkuża ġeneralizzata, "must know the particular instances upon which his accusation is founded, and therefore ought to disclose them". U jikkonkjudi billi jghid, 385-386:— "It has been a well-established rule in cases of slander as well as libel, that where the charge was general in its nature, the defendant in a plea of justification was required to state some specific instances of the misconduct imputed to plaintiff";

Il-kwerelati naqsu għal kollox milli jissoddisfaw għal dan ir-rekwizit. Ebda ndikazzjoni speċifika ma tirriżulta mill-inkartament in prima istanza, u ebda "specific instances" ma ġew mogħtija quddiem din il-Qorti. Kieku l-kwerelati ndikaw każijiet speċifiċi ta' falsifikazzjoni ta' fatti u/jew notizzji fil-ġurnali ġestiti mill-Kumpannija fuq im-semmija b'ġustifikazzjoni tal-komment tagħhom ġeneralizzat, allura ma kienx ikun hemm diffikultà li jiġi lilhom permess li jottjenu l-produzzjoni tal-kopji li minnhom jistgħu jirriżultaw il-każijiet speċifiċi hekk allegati; imma l-kwere'ati xejn ma għamlu minn dan kollu, imma dehrilhom biżżejjed li jitolbu l-produzzjoni ta' diversi kopji tal-ġurnali "de quibus" bla ma la ndikaw il-ġurnali, u anqas u anqas dawk il-każijiet speċifiċi li huma jridu jippruvaw

in sostenn tal-komment taghhom; anzi qalu li, meta jkollhom dawn il-kopji, allura jgibu l-provi l-oħra maghhom konnessi, bla ebda ndikazzjoni ta' dawn il-provi. Ebda rimedju ma jista' jsir fl-appell, għax l-appell hu revizjoni tal-kawża fuq il-provi in prima istanza, u mhux istruzzjoni tal-kawża mill-gdid u riempiment tal-lakuni li, b'negligenza tal-parti jew xort'oħra, ikun hemm fil-proċess li jigi quddiem din il-Qorti;

Issa, dan li gie issa rilevat igib anki għal ostakolu ulterjuri għad-difża tal-"fair comment". Jekk il-kwerelati naqsu jiċċitaw każijiet speċifiċi, kif kien dmir taghhom li jagħmlu, dan jillegittima l-inferenza li, meta huma wżaw dawk il-kliem oggezzjonati, ma kienux, b'dik l-onestà ġornalistika meħtieġa, qegħdin japplikaw ilmenti taghhom għal każijiet speċifiċi, u mbgħad minn dawk il-każijiet jif-furmaw b'sobrjetà u konvinzjoni l-gudizzju li esprimew, imma, bla ma kellhom każijiet speċifiċi quddiemhom, irri-petew, kif qal b'intendiment ieħor il-kwerelat Perit Rizzo, dak li kien talvolta qal hadd ieħor. Issa, dan jeskludi d-difża tal-"fair comment": għaliex hu prinċipju, ġust u paċifiku, f'din il-materja illi, f'każ ta' "fair comment", jeh-tieg li min jagħmel il-komment ikun għal-korrente tal-fatti f'dak il-waqt stess li fih ikun qiegħed jagħmel il-komment, u mhux lanqas biss ikun kapaċi jiċċita l-każijiet speċifiċi meta ssir il-kawża relattiva għal dak il-komment, kif gara f'dan il-każ preżenti. Jgħid, difatti, il-Gatley, p. 336 loc. cit.:— "In the case of fair comment the state of mind of the defendant at the time when he published the defamatory words is most material. Thus, he cannot simply avail himself of any facts as justifying the comment of which he was ignorant at the time when he published the words complained of";

Kif intqal mill-Qorti Ċivili Prim'Awla in re "Srtickland vs. Chretien", 7 ta' Jannar 1936 (is-sentenza kienet mogħtija bil-lingwa nglizza), konfermata fl-appell (Kollez. Vol. XXXIX-I-859-881):— "One must be in good faith at the moment when the imputation is printed and published, and the state of mind constituting good faith is in direct connection with the facts as known at that moment. Evidence

acquired afterwards cannot have a retrospective effect on the state of mind at the time of the publication of the libel”;

Kif jista', difatti, bniedem jippretendi li jiġġustifika l-k'iem offensiv bhala “criticism bona fide”, meta hu ma kellu ebda fatt speċifiku quddiemu x'hin ghoġbu jagħmel komment li per sè hu ngurjuż? Ma hix ċertament indizju ta' bwona fede l-isperanza tiegħu li, jekk jiġi azzjonat, jis-serva bil-proċeduri tal-Qorti biex, “ex post”, jindaga u jara jekk forsi isibx xi haġa li fuqha jista' jippuntella l-pretiża ġustizzja tal-komment tiegħu. Każ simili hu deskritt taj-jeb bil-k'iem tal-Folkard, loc. cit. pag. 232, fejn jgħid:— “Mis-statements contained in a commentary or criticism were made recklessly, and with a want of ordinary care and caution. And it is important that a line be drawn between fair discussion for the promotion of truth and publications for the aspersion of personal character”. U hu loġiku dak li ntqal f'rapport publikat fi-Amerika minn “Commission” intitolat “A Free and Responsible Press” by Robert Hutchins, 1947 illi, għalkemm talvolta “the right of free public expression included the right to be in error”, anki fi-espressjoni ta' ġudizzji, jehtieg, però, li l-izball ikun in bwona fede, u wara li l-gornalista jkun għamel l-indaġi-ni meħtieġa u applika ilmenti tiegħu onestament u sobrjament għall-fatti li jkollu quddiemu; għax, kif dik il-“Commission” issogġġungiet immedjatament, “but the right of free public expression does not cover the right to be irresponsibly in error”;

Għalhekk din il-Qorti tiċhad il-prova tal-fatti in sosten tal-eċċezzjoni tal-“fair comment”; mhux għar-raguni ndikata mill-Ewwel Qorti fid-digriet tagħha fol. 8 u 9 tal-inkartament. ċjoè għax il-kwerelant ma jidholx fi-elenku tal-persuni ndikati fi-art. 16 Kap. 117 Ediz. Riveduta, imma għaliex il-fatti li tagħhom qegħdha tinta'ab il-prova ma gewx speċifikati. kif fuq ingħad, u għaliex ebda komment ma jista' jkun “fair” jekk ikun bażat fuq fatti li, bħal f'dan il-każ, ma jirriżultax li kienu noti lill-kwerelati meta għam-

lu l-komment "de quo", u ghax ebda komment, jekk il-fatt mhux pruvat, ma jista' jitqies "fair comment" (Gatley, p. 346; Kollez. Vol. XXXIII-IV-680; idem p. 941 XXXVI-IV-843);

Ikkunsidrat;

Il-Qorti tal-ewwel istanza ommettiet li tiddeċidi l-ispejjeż. Ghalhekk, peress li ma jinghatax appell "ab omis-sa decisione", xejn dwarhom ma tista' ttiprovvedi din il-Qorti kwantu għall-ewwel istanza. Tista', però, tiddeċidi l-ispejjeż ta' din l-istanza;

Ghalhekk tiddeċidi;

Billi, għar-ragunijiet fuq imsemmijin, tiċhad l-appell u tikkonferma s-sentenza appellata. Is-sunt imsemmi fis-sentenza appellata għandu jiġi publikat fi-ewwel numru tal-gazzetta "Il-Poplu" li johroġ wara l-lum. Kwantu għall-ispejjeż, dawk tal-appell jiġihallu mill-kwerelati, taxxati "uti infra"; tnax il-xelin għas-seduta tal-14 ta' Frar 1959, u ghaxar xelini għal kull seduta oħra.
